

‘राज्य सरकार की घोषणाओं को ज़मीन पर उतारना हमारी कार्य संस्कृति है’

मुख्यमंत्री भजनलाल शर्मा ने171 करोड़ रुपये के विभिन्न विकास कार्यों का लोकार्पण और शिलान्यास किया

जयपुर। मुख्यमंत्री भजनलाल शर्मा ने कहा है कि राजस्थान सरकार की कार्य संस्कृति का मूल आधार घोषणाओं को समयबद्ध रूप से धरातल पर उतारना है। उन्होंने बताया कि गत दो बजटों की 90 प्रतिशत घोषणाओं का सफल क्रियान्वयन राज्य सरकार ने सुनिश्चित किया है, जिससे प्रदेश में तेज़ी से विकास हो रहा है।

मुख्यमंत्री सोमवार को सांगानेर स्टेडियम में आयोजित लोकार्पण एवं शिलान्यास समारोह में बोल रहे थे। इस अवसर पर उन्होंने लगभग 171

■ मुख्यमंत्री ने परियोजना स्थल पर मॉडल का अवलोकन कर अधिकारियों को निर्देश दिए कि निर्माण कार्य समयसीमा में गुणवत्तापूर्ण ढंग से पूर्ण किया जाए

करोड़ रुपये के विभिन्न विकास कार्यों का लोकार्पण और शिलान्यास किया। उन्होंने कहा कि प्रधानमंत्री नरेंद्र मोदी के नेतृत्व में केंद्र और राज्य की डबल इंजन सरकार अंत्योदय के संकल्प के साथ प्रदेश को समग्र रूप से विकसित करने में जुटी हुई है।

मुख्यमंत्री ने बताया कि 17 सितंबर से 2 अक्टूबर तक राज्यभर में चल रहे ‘सेवा पखवाड़ा’ के अंतर्गत ग्रामीण और शहरी क्षेत्रों में सेवाशिविर लगाए जा रहे हैं, जिससे जनोपयोगी योजनाओं को त्वरित गति से आमजन तक पहुंचाया जा रहा है।

मुख्यमंत्री भजनलाल शर्मा ने इस अवसर पर सांगानेर क्षेत्र के लिए कई



मुख्यमंत्री भजनलाल शर्मा ने त्रिवेणी नगर आरओबी से गुर्जर की थड़ी तक बनने वाले एलिवेटेड रोड का शिलान्यास किया।

बड़ी सौगातों की घोषणा की। उन्होंने बताया कि सांगानेर फ्लाईओवर से चौरडिया पेट्रोल पंप तक एलीवेटेड रोड, मानसरोवर में शहरी सामुदायिक स्वास्थ्य केंद्र, मिनी सचिवालय तथा खुली जेल के पास एक नए चिकित्सालय का निर्माण किया जाएगा। उन्होंने यह भी कहा कि स्थानीय उत्पादों को बढ़ावा देने के लिए यूनिटी मॉल का निर्माण किया जा रहा है, जिसके लिए 15,187 वर्ग मीटर भूमि आवंटित की गई है। यह मॉल स्थानीय कारीगरों और उद्यमियों को एक व्यापक मंच उपलब्ध कराएगा।

मुख्यमंत्री ने मेट्रो परियोजना के दूसरे चरण की भी जानकारी दी, जिसके तहत 12,000 करोड़ रुपये की लागत से सीतापुरा औद्योगिक क्षेत्र से विद्याधर नगर तक मेट्रो का विस्तार किया जाएगा। यह चरण दो प्रमुख औद्योगिक क्षेत्रों को जोड़ने में मदद करेगा। साथ ही, उन्होंने प्रतापनगर के कोचिंग हब में

आईआईटी जोधपुर के कैपस की स्थापना की भी घोषणा की।

कार्यक्रम में नगरीय विकास मंत्री झावर सिंह खर्रा, राज्य वित्त आयोग के अध्यक्ष अरुण चतुर्वेदी, सांसद मंजू शर्मा, जयपुर ग्रेटर महापौर सोन्या गुर्जर, उपमहापौर पुनीत कर्णावट सहित अनेक जनप्रतिनिधि एवं अधिकारी उपस्थित रहे। इस दौरान मुख्यमंत्री ने ‘सांगानेर – एक सम्पूर्ण परिक्रमा’ पुस्तिका का विमोचन भी किया।

इसी क्रम में मुख्यमंत्री ने त्रिवेणी नगर आरओबी से गुर्जर की थड़ी तक बनने वाले एलिवेटेड रोड का शिलान्यास भी किया। यह परियोजना जयपुर के यातायात व्यवस्था को नया आयाम देगी।

गोपालपुरा बाईपास, 10बी, न्यू सांगानेर रोड, रिडि-सिडि और गुर्जर की थड़ी जैसे भीड़भाड़ वाले क्षेत्रों को राहत मिलेगी। साथ ही मानसरोवर, अजमेर रोड और मालवीय नगर के

लिए कनेक्टिविटी में भी सुधार होगा।

इस एलिवेटेड रोड की कुल लंबाई 2160 मीटर और चौड़ाई 17.20 मीटर होगी। 218 करोड़ रुपये की लागत से बनने वाली इस सड़क में 88 पिलर्स होंगे। महेश नगर जंक्शन पर 20 मीटर लंबा अंडरपास प्रस्तावित है। सड़क के दोनों ओर सर्विस रोड, फुटपाथ, यूटिलिटी कॉरिडोर और ड्रेनेज सिस्टम भी बनाया जाएगा।

मुख्यमंत्री ने परियोजना स्थल पर मॉडल का अवलोकन कर अधिकारियों को निर्देश दिए कि निर्माण कार्य निर्धारित समयसीमा में गुणवत्तापूर्ण ढंग से पूर्ण किया जाए। इन घोषणाओं और शिलान्यास कार्यक्रमों से स्पष्ट है कि राज्य सरकार प्रदेश के समग्र और संतुलित विकास के लिए प्रतिबद्ध है तथा जनता से किए गए वादों को धरातल पर उतारने के लिए तौत्र गति से कार्य कर रही है।

उपमुख्यमंत्री ने मुरलीपुरा में शहरी सेवा शिविर का निरीक्षण किया

जयपुर। उपमुख्यमंत्री दिया कुमारी ने सोमवार को जयपुर के मुरलीपुरा जोन कार्यालय में आयोजित शहरी सेवा शिविर का निरीक्षण किया। उन्होंने शिविर स्थल पर विभिन्न विभागों की ओर से संचालित सेवाओं का अवलोकन किया और अधिकारियों से शिविर की कार्यप्रणाली की जानकारी ली। साथ ही, उन्होंने वहां मौजूद नागरिकों से भी संवाद किया और उनकी समस्याएं तथा अनुभव सुने।

निरीक्षण के दौरान उपमुख्यमंत्री ने कहा कि राज्य सरकार की प्राथमिकता यह सुनिश्चित करना है कि आमजन को सरकारी योजनाओं और सेवाओं का सीधा लाभ मिले और उन्हें कार्यालयों के चक्कर न काटने पड़े। उन्होंने कहा कि ऐसे सेवा शिविर सरकार की सेवा भावना और आमजन

■ उपमुख्यमंत्री दिया कुमारी ने नागरिकों से संवाद कर जाना सेवाओं का लाभ

के प्रति जवाबदेही को दर्शाते हैं। दिया कुमारी ने कहा, शहरी सेवा शिविरों के माध्यम से सरकार जनता तक सीधे पहुंच रही है।

वर्षों से परेशान लोग जिनकी समस्याएं लंबित थीं, उनका समाधान अब मौके पर ही किया जा रहा है। यह पहल एक प्रभावी और संवेदनशील प्रशासन की दिशा में महत्वपूर्ण कदम है। शिविर में नागरिकों को जन्म एवं मृत्यु प्रमाण पत्र, वृद्धावस्था और विधवा पेंशन, निशुल्क बिजली-पानी योजना, पट्टों का वितरण, प्रधानमंत्री आवास

पुरस्कार वितरण समारोह का समापन

जयपुर। राजभाषा हिन्दी को बढ़ावा देने एवं रोजमर्रा के सरकारी कार्यों में हिन्दी का अधिकाधिक प्रयोग करने की दृष्टि से हर वर्ष की भांति इस वर्ष भी बीएसएनएल के अध्यक्ष अरुण चतुर्वेदी, सड़क में 88 पिलर्स होंगे। महेश नगर जंक्शन पर 20 मीटर लंबा अंडरपास प्रस्तावित है। सड़क के दोनों ओर सर्विस रोड, फुटपाथ, यूटिलिटी कॉरिडोर और ड्रेनेज सिस्टम भी बनाया जाएगा।

मुख्यमंत्री ने परियोजना स्थल पर

मॉडल का अवलोकन कर अधिकारियों को निर्देश दिए कि निर्माण कार्य निर्धारित समयसीमा में गुणवत्तापूर्ण ढंग से पूर्ण किया जाए।

इन घोषणाओं और शिलान्यास कार्यक्रमों से स्पष्ट है कि राज्य सरकार प्रदेश के समग्र और संतुलित विकास के लिए प्रतिबद्ध है तथा जनता से किए गए वादों को धरातल पर उतारने के लिए तौत्र गति से कार्य कर रही है।

पुलिस महानिदेशक ने रैंज स्तर के अधिकारियों के साथ समीक्षा बैठक की

जयपुर। राजस्थान में अपराध नियंत्रण और कानून व्यवस्था की स्थिति को सुदृढ़ करने के लिए पुलिस महानिदेशक राजीव कुमार शर्मा ने सोमवार को पुलिस मुख्यालय में रैंज स्तर के अधिकारियों, रैंज प्रभारियों एवम पुलिस मुख्यालय के वरिष्ठ अधिकारियों के साथ एक व्यापक समीक्षा बैठक की। सुबह 11:30 बजे शुरू हुई यह बैठक देर शाम तक चली, जिसमें प्रदेश के सभी रैंज, जिलों और कमिश्नरेट के समस्त पुलिस कार्यो, गतिविधियों व कमियों का गहनता से आंकलन किया गया।

बैठक के शुरुआत में अजमेर, बीकानेर, भरतपुर, जयपुर, जोधपुर, कोटा और उदयपुर रैंज के साथ-साथ जयपुर और जोधपुर कमिश्नरेट की प्रगति रिपोर्ट तथा पुलिस कार्यकलापों पर विस्तार से चर्चा हुई। सभी ने अपने क्षेत्र में दर्ज मामलों, लंबित जांचों की स्थिति और अपराध नियंत्रण के लिए अपनाने गई नई रणनीतियों का ब्यौरा डीजीपी को

योजना (शहरी 1.0 और 2.0), खाद्य सुरक्षा योजना और स्वनिधि योजना सहित अनेक सेवाएं एक ही स्थान पर प्रदान की गईं। इससे नागरिकों को विभिन्न कार्यालयों के चक्कर लगाने की बजाय एक ही स्थान पर सभी सुविधाएं उपलब्ध हो सकीं।

कार्यक्रम के दौरान उपमुख्यमंत्री ने स्वदेशी वस्तुओं को अपनाने का भी आग्रह किया और नागरिकों से विदेशी उत्पादों के स्थान पर स्थानीय उत्पादों को प्राथमिकता देने की अपील की। उन्होंने कहा कि स्वदेशी वस्तुओं के उपयोग से न केवल देश की अर्थव्यवस्था को मजबूती मिलती है, बल्कि स्थानीय स्तर पर रोजगार के अवसर भी सृजित होते हैं। सरकार का यह पहल जमीनी स्तर पर प्रभावशाली सिद्ध हो रही है।

मुख्यमंत्री को दिया 251 कुंडीय गायत्री महायज्ञ का आमंत्रण

जयपुर। गायत्री परिवार राजस्थान से समन्वयक ओम प्रकाश अग्रवाल के अगुवाई गायत्री परिवार के प्रतिनिधिमंडल ने सोमवार को मुख्यमंत्री निवास पर मुख्यमंत्री भजन लाल शर्मा से मिलकर भरतपुर के नदबई में 24 से 27 दिसंबर तक होने वाले 251 कुंडीय राष्ट्र जागरण गायत्री महायज्ञ के लिए आमंत्रण दिया। मुख्यमंत्री ने आयोजन में आने की सहमति दी।

गायत्री परिवार राजस्थान से समन्वयक ओम प्रकाश अग्रवाल, गायत्री शक्तिपीठ पुष्कर से श्याम सिंह, शांतिकुंज प्रतिनिधि रवि इंदोरिया, नंदराम शर्मा, दुलीचंद, गायत्री परिवार नदबई के मुख्य ट्रस्टी राधे लाल गुप्ता ने मुख्यमंत्री को मां गायत्री माता की चादर ओढ़ाकर अभिनंदन किया।

बैठक में अजमेर, बीकानेर, भरतपुर, जयपुर, जोधपुर, कोटा और उदयपुर रैंज के साथ-साथ जयपुर और जोधपुर कमिश्नरेट की प्रगति रिपोर्ट तथा पुलिस कार्यकलापों पर विस्तार से चर्चा हुई

सौंपा। डीजीपी शर्मा ने कहा कि हमारी प्राथमिकता सिर्फ अपराधों को कम करने पर ही नहीं बल्कि केस निस्तारण की गुणवत्ता और आमजन के प्रति संवेदनशील व्यवहार और उनकी समस्याओं के निस्तारण पर भी होनी चाहिए।

दोपहर पश्चात बैठक में आधुनिक पुलिसिंग मानक प्रक्रियाओं और तकनीकों समावेशन पर विस्तार से चर्चा हुई। अतिरिक्त महानिदेशक पुलिस अपराध दिनेश एमएन ने स्मार्ट पुलिसिंग के प्रभाव पर

बात की और बताया कि कैसे आर्टिफिशियल इंटेलिजेंस का उपयोग दोषमुक्ति के फैसलों के विश्लेषण के लिए किया जाएगा ताकि अनुसंधान में रह जाने वाली कमियों का पता लगाया

जा सके और इन कमियों को दूर करके अनुसंधान की गुणवत्ता बढ़ाई जा सके। अतिरिक्त महानिदेशक पुलिस ट्रैफिक लता मनोज ने राज्य की यातायात व्यवस्था एवम उनके सुधार पर रसूति दी तथा ट्रैफिक नियमों की पालना करवाने पर जोर दिया जिससे दुर्घटनाओं व सड़टनाओं से मृत्यु में कमी आ सके। तत्पश्चात जयपुर रैंज आईजी राहुल प्रकाश ने लेन ड्राइविंग अनुशासन लागू करवाने के प्रयासों को साक्षात् किया। समीक्षा बैठक में साइबर क्राइम ब्रांच ने बढ़ते डिजिटल खतरों से निपटने की रणनीति, न्यू क्रिमिनल लॉ के क्रियान्वयन और राष्ट्रीय डेटा प्रणालियों के साथ पुलिसिंग को जोड़ने की आवश्यकता पर प्रकाश डाला गया।

देवनानी ने सेवानिवृत्त कर्मचारियों को दी भावभीनी विदाई

जयपुर। विधान सभा अध्यक्षवासुदेव देवनानीने कहा है कि राज्य सेवा में कार्यरत अधिकारियों और कर्मचारियों कोगोपनीयता और निष्ठाकी भावना के साथ कार्य करना चाहिए। उन्होंने कहा कि लोकतंत्र के मंदिर मानी जाने वाली विधान सभा की गरिमा को बनाए रखना

■ सेवानिवृत्त कार्मिकों कोसाफा पहनाकर, शॉल ओढ़ाकर और स्मृति चिन्ह भेंट कर सम्मानित किया और उनके उत्कृष्ट सेवाकाल के लिए शुभकामनाएं दीं

हम सभी की सामूहिक जिम्मेदारी है। देवनानी सोमवार को विधान सभा केउप सचिव प्रवीण कुमार मिश्रा और फोटो कॉपीयर सुरेश चन्द्र सैत के सेवानिवृत्ति समारोह को संबोधित कर रहे थे। इस अवसर पर उन्होंने सेवानिवृत्त कार्मिकों कोसाफा पहनाकर, शॉल ओढ़ाकर और स्मृति चिन्ह भेंट कर सम्मानित किया और उनके उत्कृष्ट सेवाकाल के लिए



देवनानी विधान सभा के उप सचिव प्रवीण कुमार मिश्रा व फोटो कॉपीयर सुरेश चन्द्र सैन के सेवानिवृत्ति समारोह को संबोधित किया।

शुभकामनाएं दीं। अध्यक्ष ने कहा, "जो कर्मा समय पालन, ईमानदारी और संस्था के प्रति समर्पण को अपने स्वभाव में ढालते हैं, वे ही संस्था को ऊंचाइयों तक पहुंचाते हैं। राजस्थान विधान सभा देश की सर्वश्रेष्ठ विधान सभाओं में से एक है और इसे श्रेष्ठ बनाए रखने में यहां के प्रत्येक कर्मचारी का योगदान महत्वपूर्ण है।

देवनानी ने कहा कि विधान सभा में कार्य करना एकसौभाग्य है, जहां विधायकों के साथ सीधा संवाद स्थापित होता है। उन्होंने कर्मचारियों

सेसकारात्मक दृष्टिकोण और सहभागिताके साथ कार्य करने का आह्वान किया, जिससे संस्था के हित में सामूहिक प्रयास संभव हो सके। समारोह में विधान सभा के प्रमुख सचिव भारत भूषण शर्मा, विशिष्ट सहायक के. के. शर्मा, वरिष्ठ उप सचिव पुरुषोत्तम शर्मा, कर्मचारी सहकारी साख समिति के अध्यक्ष रवि जैन, सहित अनेक अधिकारी और कर्मचारी उपस्थित रहे। कार्यक्रम के अंत में देवनानी ने सभी उपस्थितजनों को नवरात्रा और विजय दशमी की शुभकामनाएं भी दीं।

जयपुर। भट्ठा बस्ती थाना इलाके में कुछ बदमाशों ने एक जुट होकर मोबाइल शॉप के मालिक से जमकर मारपीट करते हुए दुकान में तोड़फोड़ कर दी। मौके पर भीड़ जमा होती देख बदमाश मौके से फरार हो गए। सूचना पर मौके पर पहुंची पुलिस ने पीड़ित के बयानों व सीसीटीवी फुटेज के आधार पर मारपीट का मामला दर्ज कर आरोपियों की तलाश शुरू कर दी है।

पुलिस ने बताया कि थाना इलाके में स्थित संजय नगर निवासी समीर अहमद (26) ने मामला दर्ज कराया है कि शास्त्री नगर हाउसिंग बोर्ड में उसकी गुलाब कम्युनिकेशन के नाम से मोबाइल की दुकान है। रविवार दोपहर को वह दुकान पर काम कर रहा था। तभी पड़ोस में रहने वाले मोहम्मद आरोफ, अदनाम व अकबर अपने साथियों के साथ शॉप पर आकर गाली-गलौच करने लगे। डंडे व सटिए से लैस होकर आए हमलावरों ने शॉप के बाहर लगे बोर्ड व पोस्टर फाड़ दिए।समीर ने जब इस बात का विरोध किया तो आरोपियों ने पड़ोसी कपड़े की दुकान में लगे जाकर उसके साथ जमकर मारपीट की। मारपीट के दौरान पड़ोसी की दुकान में काफी नुकसान हुआ।

उपमुख्यमंत्री दिया कुमारी ने जमवाय माता के दर्शन किए



उपमुख्यमंत्री दिया कुमारी ने माँ जमवाय माता से प्रदेशवासियों की सुख-समृद्धि, शांति और खुशहाली के लिए प्रार्थना की।

जयपुर। उपमुख्यमंत्री दिया कुमारी ने आज जमवारामगढ़ स्थित प्रसिद्ध जमवाय माता मंदिरपहुंचकर विधिवत पूजा-अर्चना की। उन्होंने माँ जमवाय माता से प्रदेशवासियों की सुख-समृद्धि, शांति और खुशहाली के लिए प्रार्थना की। नवरात्रि के पावन अवसर पर मंदिर में दर्शन करने के बाद उपमुख्यमंत्री ने कहा किमाँ जमवाय माता की कृपा से प्रदेश में सदैव सुख, शांति और समृद्धि बनी रहे। माँ सबकी मनोकामनाएं पूर्ण करें।

इस अवसर पर उन्होंने आमजन कोनवरात्रि की हार्दिक शुभकामनाएंदेते हुए सभी से सामाजिक समरसता एवं

आध्यात्मिक एकता को बनाए रखने की अपील की।

श्रद्धालुओं की सुविधा को ध्यान में रखते हुए उपमुख्यमंत्री ने मौके पर उपस्थित अधिकारियों को निर्देश दिए कि मंदिर में दर्शन के लिए आने वाले श्रद्धालुओं को किसी प्रकार की असुविधा न हो।

साथ ही, उन्होंने मंदिर परिसर के आसपासअचित्त पार्किंग व्यवस्था सुनिश्चित करनेकी भी निर्देश दिए। मंदिर परिसर में उपमुख्यमंत्री के साथ स्थानीय जनप्रतिनिधि, प्रशासनिक अधिकारी तथा श्रद्धालु बड़ी संख्या में उपस्थित रहे।

रैंजर को निलंबन अवधि का वेतन व अन्य परिलाभ देने का निर्देश

जयपुर। राजस्थान हाईकोर्ट ने वन विभाग में कार्यरत रहे रैंजर को उसकी निलंबित अवधि का वेतन व अन्य परिलाभ देने का निर्देश दिया है। वहीं राज्य सरकार के 10 अप्रैल 2006 के उस आदेश को मनमाना करार देते हुए रद्द कर दिया जिसमें बिना जांच किए ही कर्मचारी का वेतन व परिलाभ रोक लिए थे।

जस्टिस आनंद शर्मा ने यह आदेश रूपसिंह हरसना की याचिका पर दिया। अदातत ने कहा कि राजस्थान सर्विस रूल्स के नियमों का प्रावधान केवल उन्हीं मामलों में लागू होता है, जहां विभागीय जांच पूरी होने के बाद कर्मचारी को दोषी ठहराया गया हो।जबकि इस मामले में जांच लंबित रहने के दौरान ही याचिकाकर्ता को अनिवार्य सेवानिवृत्ति दी है। ऐसे में राज्य सरकार का प्रार्थी के वेतन व अन्य परिलाभ रोकने का आदेश गलत है।

याचिका में अधिवक्ता विजय पाटक ने बताया कि प्रार्थी के खिलाफ विभाग ने अनुशासनात्मक कार्रवाई के चलते चार्जशीट जारी की। उसे 22 जुलाई 1996 से 13 मई 1997 तक निलंबित रखा गया। वहीं जांच के दौरान 17 जून 2000 को राजस्थान

■ राजस्थान हाईकोर्ट ने वन विभाग में कार्यरत रहे रैंजर को उसकी निलंबित अवधि का वेतन व अन्य परिलाभ देने का निर्देश दिया

सिविल सेवा (पेंशन) नियम, 1996 की धारा 53(1) के तहत उसे अनिवार्य सेवानिवृत्ति दे दी गई। वहीं बाद में विभागीय जांच बंद कर दी गई और प्रधान मुख्य वन संरक्षक ने प्रमाणपत्र जारी कर दिया कि उसके खिलाफ कोई जांच लंबित नहीं है, लेकिन फिर भी राज्य सरकार ने 10 अप्रैल 2006 के आदेश से उसे केवल निवृाह भत्ता देने की बात कही और बाकी वेतन व लाभ रोक दिए।

इसे हाईकोर्ट में चुनौती देते हुए कहा कि जब प्रार्थी के खिलाफ चार्जशीट वापस ले ली है तो इस स्थिति में सरकार के पास निलंबित अवधि का वेतन रोकने का कोई अधिकार नहीं था। इसके विरोध में राज्य सरकार ने कहा कि उसे अनिवार्य सेवानिवृत्ति दी थी, इसलिए वे वेतन व परिलाभ प्राप्त करने का अधिकारी नहीं है।

जयपुर। केंद्र सरकार द्वारा जीएसटी की दरों में कटौती करने से अब उपभोक्ताओं को सरस के उत्पाद भी सस्ती दरों पर मिलने लगे हैं। यह बात डेयरी मंत्री जोराराम कुमावत ने पत्रकारों से बातचीत के दौरान कहा। जयपुर डेयरी द्वारा सचिवालय परिसर में

■ प्रबंध संचालक श्रुति भारद्वाज ने जीएसटी बचत उत्सव पोस्टर का विमोचन कर मंत्री कुमावत ने दीवार पर चस्पा किया

स्थापित सचिवालय सरस पालरं का भव्य उद्घाटन राजस्थान सरकार के पशुपालन, गोपालन, डेयरी एवं देवस्थान विभाग के कैबिनेट मंत्री जोराराम कुमावत ने फीता काटकर किया।

इस दौरान उन्होंने कहा कि जहां पहले ट्रेटा पैक दूध व पनीर पर जीएसटी 5 प्रतिशत लगती थी, अब इसे जीएसटी से मुक्त कर दिया गया है। इसके अलावा घी, बटर, स्नैचैवर्ड मिल्क पर जीएसटी 12 प्रतिशत से



जोराराम कुमावत ने सचिवालय सरस पालरं का उद्घाटन किया ।

घटाकर 5 प्रतिशत कर दी गई, जिससे अब 15 किलो सरस घी का टीन जहां 600 रुपए सस्ता हो गया है, वहीं, प्लैवैबर्ट मिल्क तीन रुपए, टेबल बटर 100 ग्राम चार रुपए, टेबल बटर 500 ग्राम 18 रुपए, पनीर 200 ग्राम तीन रुपए तथा एक किलो 18 रुपए तक सस्ता मिलने लगा है। ऐसा होने


से सरस के उत्पादों की बिक्री में बढ़ोतरी होगी, साथ ही दीपावली पर ग्राहकों पर उच्च क्वालिटी के साथ-साथ सरस के उत्पाद सस्ते भी मिल सकेंगे।

इस दौरान मुख्य अतिथि जोराराम कुमावत व विशिष्ट अतिथि के रूप में मौजूद डॉ. कृष्णकान्त पाठक, शासन

सचिव कार्मिक विभाग, डॉ. समित शर्मा शासन सचिव पशुपालन मत्स्य एवं गोपालन विभाग तथा राजस्थान कोऑपरेटिव डेयरी फेडरेशन की प्रशासक एवं प्रबंध संचालक श्रुति भारद्वाज ने जीएसटी बचत उत्सव पोस्टर का विमोचन कर मंत्री कुमावत ने दीवार पर चस्पा किया।

सार-समाचार

जावेद सलीम को सचिव के पद पर नियुक्त किया



जयपुर । गोविन्द सिंह डोटारिया, अध्यक्ष, राजस्थान प्रदेश कांग्रेस कमेटी, राजस्थान के अनुमोदन उपरांत पर्यावरण संरक्षण प्रकोष्ठ की नव प्रदेश कार्यकारिणी एवं जिलाध्यक्षों को पदों पर तत्काल प्रभाव से नियुक्त किया गया है, कार्यकारिणी में जावेद सलीम को सचिव के पद पर नियुक्त किया।

दो बदमाश गिरफ्तार

जयपुर। कोटखावदा थाना पुलिस ने दो अलग-अलग मामलों में दो बदमाशों को गिरफ्तार कर उनके कब्जे से दो टोपीदार बंदूक बरामद की है। पुलिस दोनो बदमाशों से गहनता से पूछताछ करने में जुटी है। पुलिस उपायुक्त राशिं राज ने बताया कि जयपुर दूधखेड़ा इलाके में वांछित बदमाशों की धरपकड़ के लिए विशेष अभियान चलाया गया। जिसमें विशेष टीम ने तकनीकी सहायता व मुखबिर की सूचना पर आरोपी युवराज राजवंश (19) पुत्र चेतन कुमार छाडी, शिवपुरी कॉलोनी कोटखावदा व सुजल पाटीदार (21) पुत्र सोनू चांटीदार नैनपुरा मोंड ,कोटखावदा निवासी को अलग-अलग टोपीदार बंदूक के साथ अवैध फायर आर्मस के तहत गिरफ्तार कर लिया। पुलिस पूछताछ में सामने आया है कि दोनो बदमाशों ने अपने मौज-शौक के लिए छोटे जंगली जानवरो तीतर,बटेर के शिकार करने के लिए खरीदी थी।

दुपहिया वाहन चोर गिरफ्तार

जयपुर। ट्रांसपोर्ट नगर थाना पुलिस ने दुपहिया वाहन चोरी करने वाले शाशिरा वाहन चोर को गिरफ्तार कर बड़ी सफलता हासिल की है। पुलिस ने आरोपी की निशानदेही पर चोरी की बाइक भी बगामद की है। पुलिस गिरफ्तार आरोपी से अन्य वाहन चोरी की वारदात और गिरांहे के अन्य लोगों के बारे में गहनता से पूछताछ करने में जुटी है। पुलिस ने संभावना जताई है कि आरोपी से अन्य वाहन चोरी की वारदता खुल सकती है। पुलिस उपायुक्त जयपुर पूर्व संजीव नैन ने बताया कि इलाके में बढ़ती वाहन चोरी और नकबजनी की वारदातों पर अकुंश लगाने के लिए सघन गश्त करने के सख्त निर्देश दिए गए थे। मोहम्मद अमन (21) पुत्र मोहम्मद अवेब ,क्रीम नगर विस्तार जगतपुरा रोड, खोह नागौरियान को दस्तयाब कर गहनता से पूछताछ की। पुलिस पूछताछ में आयोनी ने आजाद नगर मस्जिद के बार से बाइक चोरी करना स्वीकार कर लिया।

सहायक पुलिस उपनिरीक्षक चालीस हजार रुपये की रिश्तव लेते गिरफ्तार

जयपुर। भ्रष्टाचार निरोधक ब्यूरो(एसीबी) की भरतपुर टीम ने सोमवार को कार्रवाई करते हुए पुलिस थाना भुसावर जिला भरतपुर में पदस्थापित सहायक पुलिस उप निरीक्षक (एएसआई) उदयसिंह को परिवारी के रिश्तेदार के घर पर चालीस हजार रुपये की रिश्तव लेते गिरफ्तार किया गया है। भ्रष्टाचार निरोधक ब्यूरो की अतिरिक्त पुलिस महानिदेशक रिसता श्रीवास्तव ने बताया कि एसीबी भरतपुर टीम को परिवारी ने शिकायत दी कि उसकी और उसके परिवारजनों की जमीन के विवाद के कारण एसडीएम भुसावर द्वारा जमीन को राज्य सरकार के अधीन लेने के लिए पुलिस थाना भुसावर से रिपोर्ट चाही गई थी। उदयसिंह ने उक्त रिपोर्ट को परिवारी के पक्ष में तैयार कर देने की एवज में चालीस हजार रुपये की रिश्तव की मांग की। जिस पर कार्यवाही करते हुए सहायक पुलिस उप निरीक्षक (एएसआई) उदय सिंह को चालीस हजार रुपये की रिश्तव लेते पकड़ा है।

उप मुख्यमंत्री ने किया पुस्तक का विमोचन

जयपुर। उप मुख्यमंत्री दिया कुमारी ने सोमवार को सड़क सुरक्षा नियमों से संबंधित 'सड़क सुरक्षा व्यापक दृष्टि ' शीर्षक पुस्तक का विमोचन किया। इस पुस्तक को पीडब्ल्यूडी के मुख्य अभियंता (गुण नियंत्रण)जसवंत खत्री के निर्देशन में अतिरिक्त मुख्य अभियंता कपिल वर्मा द्वारा सम्पादित किया गया है । उप मुख्यमंत्री ने इस अवसर पर पुस्तक के संपादक मंडल को बधाई देते हुए कहा की सड़क सुरक्षा के प्रति जागरूकता लाने में यह पुस्तक बहुत उपयोगी साबित होगी । इस अवसर पर उन्होंने सुरक्षित सड़क मार्ग (सुसमा) अभियान के दौरान एकत्रित डेटा, अनुभवों एवं फीडबैक आधार पर संकलित की गई पुस्तक का भी विमोचन किया ।